


Biblia alang sa Kabataan

motanyag

Kap-atan
ka Tuig



Gisulat ni: Edward Hughes

Gihulagway ni: Janie Forest
Alastair Paterson

Gipahaom ni: Lyn Doerksen


Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org

©2024 Bible for Children, Inc.


Pagtugot: Mahimo kang mokopya o mopatik niini
nga estorya, ayaw lang ibaligya.






Sa dihang giluwag sa Diyos ang mga Israelita gikan sa Ehipto, si Moises nangulo sa katawhan sa pagsimba. Naghimo siyag awit sa pagdayeg. "Awitan ko ang Diyos kay siya midaog nga mahimayaon." Mikanta si Moises sa tanang dagkong butang nga gihimo sa Diyos alang sa Israel.

ALELUYA!
HIMAYA SA DIOS!





Human sa tulo ka adlaw didto sa desyerto ang giuhaw nga mga tawo nakakita ug linaw. Apan dili nila mainom ang mapait na tubig. Imbes mag-ampo, nagreklamo ang mga tawo. Buotan kaayo ang Diyos.

Iyang gihimo ang tubig nga maayong imnon.






Morag
nagreklamo na ang mga tawo
bahin sa tanan. "May pagkaon
kami didto sa Ehipto. Sa kamingawan mamatay
kami sa gutom," misinggit sila. Nianang gabhiona
nagpadala ang Dios ug mga langgam nga gitawag
ug mga buntog. Gidakop kini sa mga tawo.




Pagkasunod buntag nagpadala
ang Dios og mana. Kini usa ka
matang sa pan nga sama sa
lami sa dugos na mga ostiya.

Kada buntag ang
mana ibutang sa


yuta nga andam na
nga kuhaon. Niining
paagiha gipakaon sa
Dios ang Iyang
katawhan sa
desyerto.



Kinahanglan silang mosalig sa Diyos matag adlaw alang sa bag-ong pagkaon. Apan ang ubang mga tawo nagtigom ug dugang mana, bisan ang Diyos miingon nga kini madunot sa tibuok gabii.




Igo nga sigurado, ang kagahapon nga mana napuno sa mga ulod -- gawas sa adlaw nga Igpapahulay. Nianang espesyal nga ikapitong adlaw ang mga tawo mipahulay ug nangaon sa mana na kagahapon pa.



Gibantayan sa Dios ang mga Israelita didto sa desyerto. Gihatagan niya silag pagkaon ug tubig -- ug gipanalipdan sila gikan sa mga kaaway.

Sa dihang misulong ang mga Amalekanhon, ang Israel nagpadayon sa pagdaog sa mga gubat samtang giisa ni Moises ang sungkod sa Diyos.





Ang Dios miingon sa mga Israelita, "Kon kamo motuman sa Akong tingog kamo mahimong Akong espesyal nga katawhan." "Ang tanan nga giingon sa Dios, among buhaton," giingnan sa mga tawo si Moises. Miabot sila sa tiilan sa Bukid sa Sinai ug naghulat samtang miadto si Moises aron sa pagpakigkita sa Diyos.





Si Moises uban sa Dios didto sa bukid sulod sa kap-atan ka adlaw. Gisulat sa Dios ang Napulo ka Sugo sa duha ka papan nga bato. Gisultihan Niya si Moises kung giunsa Niya gusto nga mabuhi ang Iyang katawhan.



1. "Dili ka magbaton ug lain nga mga dios sa atubangan Nako."

2. "Ayaw pagbuhat o pagyukbo sa mga larawan."

3. "Ayaw paggamita ang ngalan sa Ginoo sa walay kapuslanan."

4. "Hinumdumi ang Adlaw nga Igpapahulay, aron kini mabalaan."

5. "Tahora ang imong amahan ug ang imong inahan."



6. "Dili ka
mopatay."


7. "Dili ka
manapaw."

8. "Dili ka
mangawat."

9. "Dili ka
mamakak."


10. "Dili ka
maibug."





Samtang si Moises uban sa Dios didto sa Bukid sa Sinai ang mga Israelita nakahimo ug usa ka makalilisang nga butang. Gisugo nila si Aaron sa paghimo ug bulawan nga nating baka -- ug gisimba nila kana imbes sa Diyos. Nasuko pag-ayo ang Diyos. Mao usab si Moises.






Sa dihang nakita ni Moises ang nating baka ug ang mga tawo nga nagsayaw, gidugmok niya ang mga papan nga bato sa yuta. Sa kasuko gilaglag ni Moises ang bulawan nga idolo. Ang mga dautang mga tawo nga misimba niini gipamatay.



Gipulihan sa Diyos ang duha ka papan nga bato. Gisultihan niya si Moises sa paghimo og Tabernakulo - usa ka dako nga tolda nga adunay koral sa palibot niini - kun diin ang Dios mopuyo uban sa Iyang katawhan. Ug didto sila mosimba sa Diyos. Ang haligi sa panganod ug kalayo nagpakita nga ang Dios anaa uban kanila.




Sa nagkaduol na sila sa Canaan, nagpadala si Moises ug dose ka mga espiya aron makita ang yuta nga gisaad sa Dios sa Iyang katawhan. Ang tanan nga mga espiya miuyon nga kini matahum! Apan duha lamang, si Joshua ug Caleb, ang mituo nga ilang mabuntog ang yuta uban sa tabang sa Dios.




Ang laing napulo ka espiya
nangahadlok sa lig-on nga mga
siyudad ug mga higante sa yuta.
"Dili nato makuha ang yuta,"
sila niagulo. Nakalimot
sila sa dagkong
mga butang nga
gihimo sa Diyos

sa pagbuhi kanila
gikan sa Ehipto.



Ang mga tawo misunod sa napulo ka dili-magtutuo nga mga espiya. Naghilak sila ug nangandam sa pagbalik sa Ehipto. Gisulayan pa gani nila patyon si Moises!



Giluwás sa Diyos ang kinabuhi ni Moises. Unya miingon siya sa mga tawo, "Sa sulod sa kap-atan ka tuig maglatagaw kamo sa kamingawan. Si Caleb, Joshua lamang, ug ang inyong mga anak ang mabuhi sa pagsulod sa yuta nga inyong gitamay."



Kap-atan ka Tuig

Estorya gikan sa Pulong sa Dios, ang Biblia,

makita sa

Exodo 15 - Numeros 14

"Ang pag-abot sa Imong mga Pulong
nagahatag og kahayag." Salmo 119:130



Ang Kataposan

12

60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

